

Molla Nəsrəddin



ملا ناصر الدين

E-kitab halına saldı: Cavid Ağa

ملا نصرالله

MOLLA NƏSRƏDDİN

Şəhər 6

Qiyməti satıcı əlində on altı şahı

№6

Misyoner
mədrəsəsi

Çapel



Mətbəeyi - İsgəndəni

Seyid Əli
Bəhzadi

Yığılın, yığılın dua oxunacaq hamiviz İncil otağına, dali qalan buraxılmayacaq.

*Abunə qiyməti:*

İlliyi	40 qran
Yarım illiyi	22 qran
Üç aylığı	12 qran
Tək nüsxəsi satıcı əlində	16 şahı
Əcnəbi məmləkətlərdə	
İlliyi	60 qran

*Hər həftə nəşr olunur**Məhəlli-idarə:*

Təbriz, bazarı usta şagird,
xanəyi şahzadə Nüsərətüssəltənə

Teleqraf və post ünvani:
Təbriz, "Molla Nəsrəddin"

MÜŞTƏRİLƏRƏ

1) İdarəmizə müraciət edən təbrizli ağayani-möhtərəmlərdən iltimas edirik ki, məcmuəmizdə dərc olunası məqalələri bə-qədri-imkan şəhər postu vasitəsilə idarəmizə göndərsinlər, çün məqalələr barəsində zəbani sual-cavaba vaxtimız azdır.

2) Təbrizdən və qeyri şəhərlərdən göndərilən məktublar və məqalələr ya farsi dilində ya türk dilində, müxtəsər yazılmalıdır və illa idarəmizin şənində müfəssəl və zinqirovlu ibarələri, tə'rif və töfsifləri yazmağa yazanların vaxtı və oxumağa bizim vaxtimız nahaq yerə zay olur.

3) İdarəmizə göndərilən məktublar açıq Qur'ani xətlə, müəyyən imza ilə yazılı-

sınlar. Tapmacalı tərəssül xəttinə təqlidən şikəstə, yəni qol-qanadı sıniq yazılar bizi çox zəhmətlərə salırlar.

4) Məktubun üç səhifəsini təmiz qoyub, qabaqkı yazıq səhifəyə yetmiş iki mətləb doldurmasınlar, yetmiş iki haşıyə çıxmاسınlar, hərfin öz nöqtəsini öz yerində qoysunlar və elə rizə yazmasınlar ki, biz zərrəbinə möhtac olaq.

Əgər bu şərt müləhizə olunmazsa, mümkünür ki, idarəmizə göndərilən məktublara e'tina olunmaya.

İdarədən

ƏDƏBİYYAT

Yazdlilar bir namuradin daşına bu misrai.

Bir cavanın kisəsində yüz tümən gördüm dünən

Sahibi-vicdan olan həmnövini xar istəniəz,

İldə yüz min xəstəni cahil təbib eylər həlak

— Nəfsinə məğlub olan kax içrə xar olsun gərək.

— İndi bir dinarı yox, bais qumar olsun gərək.

— Bir pərişanhali görcək biqərar olsun gərək.

— Xaki-pakın, ey vətən, yeksər məzar olsun gərək.

Nəşhi-bimədrəkin başı nə qədri təndədur
 Berfi ənbar eyləmək göylərdə fikri var ikən
 Həqq özü alimdi sənətkar yox iranlıda
 Buğlan mətrus bir oğlana baxdim qeyzilə
 Məsləhət bilsəydi Xalıq xəlq edərdi maşını
 Daima bir milləti-nadanı irşad etməyə
 Ya gərək təzvir edəm, ya başü canımdan keçəm
 Rəsnədar olsun camaat, payimal olsun vətən,
 Payimal oldu camaat, ey qulağı tüklülər,
 Ey camaat, cəm olun cığ-mığ sədasın qət edin,
 Təzə çıxmış bu kitaba, ey müsəlman, bir baxın,
 Bu yoğun quyruqlu heyvani görürsüz, ya xeyir,
 Bu şəkillər şirkdür başdan ayağa Xalıqə,
 Boş yerə Allah bəla göndərmiri biz millətə

- Künci-qurbətdə cavanlar ıxtiyar olsın gərək.
- Yerdə xəlqin həqqi var ənbardar olsun gərək.
- İstəkanü nəlbəki göydən nisar olsun gərək.
- Söylədi: bığ saqqal ilə həməyar olsun gərək.
- Xəlq edib eşəkləri, millət süvar olsun gərək.
- Bir peyəmbər, bir Əli, bir Zülficar olsun gərək.
- Ömrü başa vurmağa şamü nahar olsun gərək.
- Hər nolur olsun, müridim bişümar olsun gərək.
- Tazə məktəblər binası tarimar olsun gərək.
- "Lam" "zəbər"lə "hey" dü "zir" "heyn" aşikar olsın gərək
- Bu ilan, bu qurbağa, bu susmar olsun gərək.
- Altına yazmışlə: tülükü hiyləkar olsun gərək.
- Tülkini xəlq eyləyən pərvərdigar olsun gərək.
- Min bəlavü möhnətə müşrük düçər olsun gərək.

İmza: Təzə şair

MİSYONERLİK

İranda hələ köhnə istibdaddan çox yadiğalar var, biri də misyonerlikdir.

Rusiyada misyonerlik istibdadın atası birinci Pavel padşah tərəfindən təsis olunmuşdu. Hərçənd ikinci Aleksandrın azadixahlığı sayəsində misyonerlər hörmətdən düşdülər, amma axırımcı Nikalay əsrində misyonerlər genə nüfuz qazanmışdır, belə ki, Qazan müsəlmanları içində məşhur Radlov, Türküstənda Ostraumov və Qafqaziyada Miropyevlər xeyli bir zaman müsəlmanların qanını şişəyə tutmaqdə idilər ki, axır inqilabda onlar hamısı əziz ömürlərini İrandakı misyonerlərə bağışlayıb rədd oldular.

Bir saatlıqə biz özümüzü azadixahlığa qoyaq və bu babətdən razı oluruq ki, müsəlmanın da gərək haqqı olsun Amerikada yainki Yaponiyada öz dinini təbliğ etməyə, xristianlar da bizim azad məmləkətdə öz ayinlərini azad

surətdə tərvic eləsinlər. Amma mətləb buradadır ki, xristian misyonerliyi İranda kaptulyasion məcburiyyəti ilə təşkil tapıb və məhz bu səbəbdəndir ki, İran hökuməti misyonerlikdən dəfəat ilə baş verən zəhmətlərə qatlaşır və bunun qabağını almağa pul tapmayıbdır. Məsələn, götürək İsmayııl ağa faciəsini: İranın qərb sərhədlərinin keçmişdə siyasi həvadisatından baxəbər olanlar bizim işarələrimizdən çox qəziyyələr yada sala bilərlər.

Biz zəif bir millətik. Amerika kimi əzəmətli bir məmləkətdən biz çox maddi və mənəvi köməkliklərə müntəzir ola bilərik və hər birinin müqabilində öz ixləsimizi izhar edə bilərik. Amerika axır vaxtlarda möhtaclarımıza müavinət əli çatdı İranda biz haman nəcib və şücaətli millətin yer üzündə varlığına iftixar edirdik.

Amma ..., minlərcə təəssüf olsun ki, qism-qism elm, fənn, sənət mə'dəni hesab olunan Amerika məmləkətindən professorlar və ustadlar əvəzinə bizə göndərilən töhfələr ibarət olur uzun ətək və uzun saqqal misyonerlərdən, fənni mədrəsələr və sənətxanalar yerində keşişxanalar bina olunur...

Biz mehmandostluq babətindən və azadixahlıq xatirəsi üçün məmələkətimizdə yaşayan cəmi xristian mülətlərinə və o cümlədən misyonerlərə də riayət etməyə hazırıq. Amma haman azadixahlıq naminə onlar da gərək zəmanənin təqazasını mülahizə eləyib, öz ruhani istibdadından əl çəkələr və dini təbliğatlarında məcburiyyətliyi bilmərrə tərk qılalar. Onlar öz pulları ilə təsis etdikləri mədrəsələrə qeyri xristian uşaqlarını qəbul etməyə məcbur ki deyilər. Amma zəmani ki, möhtaclarla rəhm eləyib, onları dərsdən bibəhrə qoymaq istəmədilər, o vaxt dəxi bir belə ağır təklifi yeddi-səkkiz yaşında uşağın boynuna qoymayalar ki, onlar gərək xaçpərəst dərslərini və ibadətlərini məcburən qəbul eləsinlər.

Necə ola bilər balaca müsəlman uşaqlarını cəbrən ata-anasının dinindən yadırğadıb İncil və İsa dərsləri ilə beyinlərini laxlatmaq, onları cəbrən xristian ibadətxanasına daxil eləmək? Əcəba, ziyalı bir Amerika milləti bunu rəva görür? Hətta keçən istibdad dövrlərində də misyonerlikdə məcburiyyət bu əndazədə deyildi ki, indi İrandadır.

İdareyi-mə'arifimiz görəsən bu məqaləmizdən incimədi ki?

Molla Nəsrəddin

İANƏ

Təbrizdə nəşr olunan "Minarə" adında erməni ruznaməsinə Qəzvin

erməniləri tərəfindən iki yüz əlli tümən ianə göndərilibdir.

Təəccub eləmək lazımlı gəlmir ki, iranlılar bu növ himmətdən uzaqdırılar, zira ki, İranda indiyə qədər nəşr olunan İran ruznamələrinin əksəri ya böyük mənbədən ya böyük əşxasdan pullar alıb o mənbənin və o əşxasın mürəvvəci-əfkari olublar, yə'ni onların əfkarına xidmət ediblər.

Çox az ittifaq düşüb ki, ruznamələr ümumun rəğbətinə təkyə eləyib, məhz millətə və genə də millətə qulluq edələr.

Millət də bu mətləbi yaxşı düşünüb və yaxşı bilər ki, İran ruznamənəvisləri öz başlarını saxlamaqda aciz deyillər.

İmza: Qızdırımlı

İXTAR

Çün irani qurulan saatlar ilə alafranqa saatları mabeynində ixtilaf əmələ gəlir, bu səbəbdən idarəmizə təşrif gətirən ağalara bir müəyyən vaxt təyin eləmək mümkün olmur. Belə olan surətdə ixtar olunur ki, idarəmizə işi düşən ağalar təşrif gətirə bilər qonşuluğumuzdakı Dadaş hamamının səhər burğusundan axşam burğusuna kimi və illa, səhər burğu çalınmamış və axşam burğusundan sora bir kəsi qəbul etməyə vaxtımız yoxdu.

Və bunu da lazım görünük tövsiyə edək ki, qeyri məhəllələrdə də saat əvəzinə hamam burğularını mülahizə etmək dəxi də məsləhətdir.

TƏQVİM

Ay Molla əmi, ayib olmasın nökərinizin (yə'ni bizim oğlanın) bir toyuğu var idi ki, neçə müddətdir saxlardı, mən ha deyərdim, ay oğlum, bir toyuğu neylirsən? Mənə cavab verərdi ki: yumurtlayacaq! Ha soruşardım ki, oğlum bəs bu nə vaxt

yumurtlayacaq? Elə deyirdi: yumurtlayacaq. Həmişə çörəyinin yarısını verərdi toyuğa. Ancaq bir iki il keçdi bu heç yumurtlamadı. Mən lap şəkkə gəlib istərdim toyuğunu oğlan-dan gizlin öldürüb salam səbətə, genə oğlanın xatırınə qıymazdım.

Bir neçə gün bundan qabaq, gördüm oğlan bir gün yığırə gəlir və əlində bir yumurta və ucadan çağırır ki, müştuluğumu ver, toyuq yumurtlayıb. Mən təəccüb elədim ki, bu toyuq iki ildir yumurtlamazdı, indi necə oldu ki, yumurtladı. Oğlan dedi: mən cəhətini biliyəm. Bu gün mən yol ilə gələndə bir nəfər gəlib bir kişidən soruşdu ki, bu il nə üstə təhvıl olub, o da dedi ki, toyuq üstə. Onda mən bildim ki, toyuğum yumurtlayacaq, nəinki gündə bir dənə, bəlkə keçən illərini də bu il yumurtlayacaq və bir də haman kişi bunu da dedi ki, hər il bir heyvan üstə təhvıl olar və elmi – nücumdan baxəbər olanlar və təqvim yazanlar o heyvandan çox şeylər istixrac edirlər. Bu il də toyuq üstə təhvıl olub və adına tixaqoy ili deyirlər və bu ildə xorus və toyuq və yumurta çox bol olar. Amma nə deyim, gələn ildən ki, Allah özü hifz eləsin ki, it üstə və sonra donquz üstə təhvıl olacaq. Dədim, sən Allah, əgər sizdə təzə təqviin var isə mənə də göstərin ki, mən də bu ilin əhvalatından xəbərdar olum. Dedi: bəli, bəli, keçən illərdə bir münəccimüddövləmiz var idi. İmdi əlhəmdülillah üç münəccimüddövləmiz və üç cür təqvimimiz vardır və lap səhihi ağayı Əllami Fəhami Hacı molla Mehdi Xorasanının mübarək təqvimidir ki, tamam vəqaiyi günü ilən və saatı ilən müəyyən buyurub ki, belə baş səfhədə yazır:

Ovzaye setareqan dəlalət darəd bər geraniye bəzi əcnas və ərzaniye bərxi digər və nozule bərf dər 26 in mah.

Mən bilmədim hansı şey bahalanaçaq və hansı şey ucuzlanacaq. Dədim, açılan ayı da buyurun görək. Şaban ayında belə yazmışdı:

Ovzaye kəvakıb dəlalət darəd bər boruze gerani ke əz bisto nohome şəban şoru müşəvəd və vuque qətl və hərbədər şomal ke əz bist o həftom ağaz müşəvəd və zelzəle dər bist o dovvom və mout dər İtaliya dəvazdəhome rəməzan və inqilabə övzae müxtəlifeye mərdom dər Semnan və Dəmğan və Bistam.

Bu axırıncı sözü başa düşə bilmədik. O cəhətdən sizə zəhmət verib sizdən soruşurux ki, bizə buyurasınız ki, bu övzayı-mərdüm nədir ki, ulduzlar onu Semnan və Bistamda nişan verirlər, ta sora o biri aylara baxaq. Və təvəqqə edirəm ki, buna cavab yarasınız və icazə verəsiniz ki, o biri aylarda da əgər işkalımız olsa yazıb soruşaq. Təqvimin məbədi olacaq.

İmza: Yıldız

XANIMLAR MƏİŞƏTİNDƏN

Talei xoşmuş qızın, bəxti cavan, Gülsənəm,
Göndərib elçi məni Hacı Zaman, Gülsənəm.

Telpərinin ərz edim səkkizə çatmış yaşı,
Bircə nəfər istəyən yoxdu yaziq külbaşı,
Qızçıqazın qüssədən qanə dönüb göz yaşı.
Hacı Zaman dün bizə gəldi bişirdim aşı,
Azca qalib iş tutu, belə güman, Gülsənəm,
Talei xoşmuş qızın, bəxti cavan, Gülsənəm.

Hacı deyirdi, dünən, qız ona gəlsə əgər
Dəvət edib mollanı, övrəti tez rədd edər,
Bir də deyirdi bunu, istəsələr simü zər,
Gözlərim üstə mənim, iş düzələ müxtəsər.
Eşqi qızın qoymayıb onda təvan, Gülsənəm.
Talei xoşmuş qızın, bəxti cavan, Gülsənəm.

Şükr xudaya, hələ üç yaşar idi Sara
Bildir onu istədi almağa Hacı Qara,

Vaxtı deyildi o dəm, qoymadım iş qurtara,
İndi bu yaz qız gərək altı yaşın qurtara,

Catsa əgər yeddiyə olmaz alan, Gülsənəm
Talei xoşmuş qızın, bəxti cavan,
Gülsənəm.

İmza: Dabani çattax xala

TAZƏ PARTİLƏR

Axır vaxtlarda Xoyda Amerika üsulu
ilə dörd müstəqil parti təşkil tapıb.

Birinci parti Qulu xan partisidir.
Parlamən üzvləri İqbaüssəltənə atlalarından
intixab olub. Rəisül-vüzəra məzkur Qulu
xandır ki, prizident deməkdir.

İkimci parti İlxani partisidir; parlaman
ə'zaları sərbazlardan ibarətdir. Prizident
həmin ilxanıdır.

Üçüncü parti jandarm partisidir.
Rəisi-major... xan, ə'zayi-parlamən jan-
darmalardan ibarətdir.

Dördüncü Kəlbəli xan partisidir.
Parlamən ə'zası Maku atlalarından məxfi
rə'ylə intixab olunub.

Bu ad verdiyimiz dörd partiləri altı il
bundan əqdəm hətta Paris konfransı da təs-
diq etmişdi və hərcənd zahiri müahidələri
mocibincə bunlar Şimali Amerika Müttəfiq
hökumətləri üsulu ilə təşkil tapıblar; amma
batındə hər biri öz əməliyyatında müs-
təqildir. İndiki İsmayıł ağa qovğasında bun-

lar hərəsi bir ayrı əsas ittixaz edib, ayrı bir
cəngavərlik fənnini istemal edir. Məsələn,
Quluxan müharibədə millilik tərəfdarıdır,
onunçun onun atlaları Xoy əhalisinin
evlərinə doluşub can bir şışədə yaşayırlar
və bir-birindən ayrı düşəndə nə bunun
yeyib-içmək canına sınır, nə də onun.

O ki, İlhanidir, onun cəngazmudəliyi
əzhər minəssəmsdir. Məsələn, bunun sə-
bazları dava meydanında məşhur professor
Müller sistemi ilə qışın şiddətli soyuğunda
ayaqyalın və üryan, ancaq çiyinlərində ala
çarşav olarmış ki, kürdlər uzaxdan görüb
qorxsunlar və qaçsınlar.

Jandarma partisi Sparta sayağı ilə
mühəribəyə çıxırlar, yəni keçmiş tarixdə
də müşahidə olunub ki, İtaliyada Qaribaldi
səltənətlə vuruşanda sərbazları üç gün ac
qaldılar və acliqları səbəbindən elə bir
qeyzə gəldilər ki, səltənət qoşunlarını iki
günün ərzində Venesiya dəryasına tök-
dülər.

Hələ bundan əlavə həmin bu dörd
partilərin bu axır vaxtda İsmayıł ağa
qabağında müvəffəqiyyət tapmaqlarının
ümədə səbəbi bu oldu ki, dörd qonşular,
necə ki, ərz olundu, hər işdə azad və xud-
sərdir. Belə tutaq ki, prizidentin biri hökm
eliyir ki, flan gün flan saət çıxaq flan yerə
və flan səngəri işgal edək. Digər bir parti
rəisi buna cavab verir ki, a kişi, sən olasan
Allah, əl çək məndən. Kefim istər
gedərəm, istəməz getmərəm.

Bunu da lazımdır qeyd etmək ki, bu
dörd partilərin qoşunlarının azuqəsi Qaraz-
iyəddin kəndində mərkəzi buğda ambarın-
dan çatır. Hər kəs desə ki, bu barədə cama-
ata bir əziyyət yetişər, böhtandır, genə də
böhtandır.

Mən təəccüb edirəm ki, bəs necə İsmayıł ağa bu qədər qüvvənin qabağında dayanır?

Kişi qurd ürəyi yeyib.

Hərdəmxəyal

TAZƏ DƏGİRMAN

Eşitdiyimizə görə, bu tezlikdə çörəyin qiyməti xeyli ucuzlanacaq və bu ucuzluğa səbəb jandarmeriyanın maşın dəgirməni olacaq ki, on yeddi il təmir olunmaqdadır. Bu dəgirmən bir neçə gündən sora işə düşəcək və hər gün yeddi min xərvər buğda üğüdəcək. Hələ də dəgirməndən savayı elektrik matoru da otuz doqquz ildir tə'mir olunmaqdadır ki, bu günlərdə işə düşəcək və Təbrizin cəmi məhəllələrinə və hətta kasıbların da evlərinə işıq verəcək. Özü çox müftə, su qiymətinə. Hərçənd kasıb-kusub jandarmaların hüququndan kəsib həmin dəgirməna və matora çox pullar sərf elədilər, amma çörək ucuzlananda və kasıbların qaranlıq evləri ucuzca işıqlananda bunun əvəzi çıxar inşaallah, genə də inşaallah və maşaallah, genə də maşaallah.

İmza: Qızdırımlı

ÜÇ ÇƏRƏK

Biz aşağıda qol çəkən mülk sahibləri eşitmışdik bələdiyyə qərardadına binaən, yıxılan divarları tə'mir edən vaxt lazımdır üç çərək dalı çəkilmək.

Biz bunu belə başa düşdük ki, divarı küçəyə tərəf lazımdır üç çərək dalı çəkmək. Amma indi başlayıblar müqəssir tutmağa ki, biz küçələri genəltmək əvəzinə daha da daraltdıq.

Bu barədə biz özümüzdə bir günah bilmirik, çünkü biri budur ki, biz həqiqət tazə divarı üç çərək dalı çəkmişik, amma küçəyə tərəf dalı çəkmişik. Nə eybi var, o da dalıldı, bu da dalıdır. O baxır ki, üzünü hansı tərəfə tutasan. O ki qaldı küçə daralır, bunun da o qədər eybi yoxdur, çünkü adam istəsə keçməyə özünü bir az yan tutar, dar küçədən də keçər.

İmza: Sirtix

HAMAMLARIMIZ

Hamamlarımızdan hər kəs hər nə yazır yapsın, amma Təbriz hamamlarının bir mühəssinatı budur ki, qərib bir adam şəhərimizə gələndə dəxi hamama getməkdən ötrü bir bələdçi lazım olmur. Hamamın qoxusu bir ağacdən çağırır.

POSTA QUTUSU

"**Qazanbaş**"a: "Dəli"yə yazdığınıuz cavab xoşumuza gəldi, tezlikdə lazım olar, amma şe'rlərə və'də vermirik.

"**Aciz bəndə**"yə: Dükan sahibləri kirayəni artırmaqlarından o uzunluqda məqalə yazmaqdansa qıssaca qarğış elə ki, onlar aldıqları dükan kirayəsi burunlarının dəliyindən gəlsin.

"**Təzə şair**"ə: Qoy şe'rlərin hələ qurusun.

"**Yoldaş**"a: Müntəzir olma.

"**Fəqir**"ə: Genə həman söz.

Müdir və sərmühərrir: Cəlil Məmmədquluzadə

Vəkillərimiz:

Təbrizdə – Dəme məqbərə, tovziye cərayed.
Bazare şüsegərxane, kitabxaneye "Pərvəriş".
Dəme hərəmxane, mətbəeye "Hüseyni".

Təbriz, mətbəeye "Ümid"

Yox, yox bir yerdə oturmaq qadağandır


*Ey müsürman qardaş,
əyalımı həkimə aparıram*



Müsəvvirzadə
Seyid Əli Bəhzadi

Tərbiyəsiz faytonçu: -Xanım, meylin çəkir bir qədər səni dolandırırm, artıq pul almaram

Seyid Əli
Müsəvvirzadə,
Bəhzadi



Xanım: -İnsan məhrəmildə faytonda olmaq qadağan,

amma faytonçunun tərbiyəsizliyi heç! Nə münasibətsiz işdir

"Bim Ü" sayadı